

دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

ایم ایم ٹی ٹی سی، جامعہ ملیہ اسلامیہ نے 'سوسائٹی فار پروموشن آف یوتھ اینڈ ماسیس' اور نشہ مکت ہاسٹل کمیٹی (این ایم ایچ سی) جامعہ ملیہ اسلامیہ کے اشتراک سے 'نشہ مکتی بھارت ابھیان' کے زیر اہتمام بیداری پروگرام منعقد کیا

New Delhi, 26 June 2025

مالویہ مشن ٹیچر ٹریننگ سینٹر (ایم ایم ٹی ٹی سی) جامعہ ملیہ اسلامیہ نے سوسائٹی فار پروموشن آف یوتھ اینڈ ماسیس (ایس پی وائی ایم) اور نشہ مکت ہاسٹل کمیٹی (این ایم ایچ سی) جامعہ ملیہ اسلامیہ کے اشتراک سے 'نشہ مکتی بھارت ابھیان' مہم کے حصے کے طور پر ایک اہم بیداری پروگرام کا انعقاد کیا۔ پروگرام کا مقصد منشیات کے مضر اثرات اور منشیات سے پاک سوسائٹی کو یقینی بنانے میں بجا اجتماعی کوششوں کی اہمیت سے تعلیمی برادری سے وابستہ مختلف لوگوں میں بیداری عام کرنا تھا۔

پروفیسر کلوندر کور، ڈائریکٹر، ایم ایم ٹی ٹی سی کے استقبالیہ خطبے سے پروگرام کا آغاز ہوا جس میں انھوں نے اس نوع کے پروگرام کے انعقاد سے معلمین کو حساسیت بخشی کے ذریعہ نوجوانوں میں بڑھتی منشیات کی بری عادت دور کرنے کی اہمیت پر زور دیا۔ پروفیسر اوشوندر کور پوپلی، نوڈل آفیسر، این ایم ایچ سی نے مختلف یونیورسٹیوں اور کالجوں کے مکینوں میں بیداری عام کرنے سے متعلق ہاسٹل کمیٹی کی جانب سے اٹھائے گئے اقدامات کو اجاگر کیا۔

پروگرام میں حلیفہ تقریب بھی ہوئی جسے پہلے ہندی میں ڈاکٹر ڈوری لال، آئی اے ایس ای، جامعہ ملیہ اسلامیہ نے اور بعد میں انگریزی زبان میں پروفیسر کلوندر کور، ڈائریکٹر، ایم ایم ٹی ٹی سی نے حاضرین و سامعین کو دلایا۔ فیکلٹی اراکین، محققین، ہاسٹل کے نمائندگان اور اسٹاف پر مشتمل کل ایک سو پینتیس شرکاء نے اداروں اور ملک کونشہ سے آزاد اور پاک بنانے کا عہد لیا۔

اس کے بعد پروفیسر سویتا کوشل، آئی اے ایس ای، جامعہ ملیہ اسلامیہ نے کلیدی خطبہ کے مہمان مقرر ڈاکٹر راجیش کمار، ایگزیکٹو ڈائریکٹر، ایس پی وائی ایم، انڈیا کا تعارف پیش کیا۔

سمعی و بصری مواد سے آراستہ اپنے خصوصی خطبے کی ابتدا ہندوستان میں منشیات کے استعمال کے مسئلے پر اعداد و شمار کی اہم رپورٹ سے کی۔ انھوں نے ڈبلیو ایچ او کے معیارات کے مطابق نشہ کی عادات کی علامات کو اجاگر کیا۔ ڈاکٹر کمار نے مسئلے کے حل

کے لیے سہ زوایائی اپروچ اپنانے یعنی بچاؤ، کونسلنگ اور علاج معا لے سے نشہ کی عادت چھڑانے کو تفصیل سے بیان کیا۔ نیز انھوں نے زمینی سطح پر اپنے رہیہیلی ٹیشن ورک کے تجربے کی روشنی میں منشیات کی عادت کے نتائج اور جسمانی، سماجی اور نفسیاتی اسباب پر چشم کشا باتیں بتائیں۔ انھوں نے ایس پی وائی ایم کے علاج، باز آباد کاری ماڈل، اور کامیاب بحالی کی کہانیوں کے ساتھ نشہ کی عادت چھوٹ سکتی ہے اس خیال کو تقویت دی کہ یہ بہتر مدد اور بیداری کے ساتھ ممکن ہے۔

پروگرام کی اہم بات جناب سونہیل بنرجی کے باز آباد کاری سے متعلق ذاتی تجربات کا سا جھا کرنا تھا۔ واضح ہو کہ سونہیل بنرجی منشیات کے عادی تھے لیکن ایس پی وائی ایم کے نشہ چھڑانے کی اسکیم اور پروگرام سے انھیں فائدہ پہنچا تھا اور اب وہ ان کے ساتھ بطور پروجیکٹ ایسوسی ایٹ کام کر رہے ہیں۔ شرکا نے جناب بنرجی کی نشہ کی عادت چھوڑنے کی واپسی کی داستان کو بہت پسند کیا اور اسے بہت حوصلہ افزا بتایا۔

پروگرام میں اس کے بعد بہت شان دار گفتگو کا ماحول بن گیا۔ شرکا نے کئی اہم سوالات پوچھے جن کے متعلق مہمان مقرر نے تفصیل سے بتایا۔ پروفیسر سویتا کوشل کے اظہار تشکر کے ساتھ پروگرام اختتام پذیر ہوا۔ اخیر میں ڈائریکٹر ایم ایم ٹی سی نے محفوظ، ذمہ دار اور منشیات سے پاک تعلیمی برادری کی نشوونما کے لیے مختلف متعلقین کے ساتھ اشتراک اور پائے دار اقدام کی اپیل کی

پروفیسر صائمہ سعید

افسرا علی، تعلقات عامہ

جامعہ ملیہ اسلامیہ